



Kunsill Lokali Fontana

Laqgħa Ad Hoc. Kontinwazzjoni tal-erbgha u erbghin (44) laqgħa, tas-seba' legislatura tal-Kunsill Lokali tal-Fontana li saret nhar it-Tlieta, 2 ta' Frar 2015 fil-5.30 ta' filgħaxija fis-Sala tal-Kommunita'.

Preżenti għal laqgħa:

Is-Sur Saviour Borg	Sindku
Is-Sur Victor Cefai	Viċi Sindku
Is-Sur Horace Micallef	Kunsillier
Is-Sur Carmel Farrugia	Kunsillier
Is-Sur Mario Mercieca	Kunsillier
Is-Sna Odette Camilleri	Segretarju Eżekuttiv

Talba

Il-laqgħa giet ipreseduta mis-Sindku u bdiet b'talba.
Tkompliet l-aġenda tal-laqgħa preċedenti.

7. Korrispondenza

7.2 Is-Seg. Eżekuttiv infurmat lil preżenti li l-*qualification allowance* għad-*Diploma in Professional Development Award in Improving Public Management and Governance at Local Level* giet approvata mid-Dipartiment tal-Gvern Lokali.

7.3 Emejl minn għand Ray Abela tat-TCTC biex il-Kunsill jorganizza l-kors LEARNIT.EM CITIZEN fejn dan il-kors ser jiġi ko-finanzjat mir-Regjun t'Għawdex u l-Kunsill irid iħallas €300. Is-Sindku għibed l-attenzjoni illi din ma gietx diskussa fir-regjun u għalhekk il-Kunsill ma jistax jiddeċiedi f'dan ir-rigward.

7.4 Emejl minn għand Catherine Cauchi fi hdan il-Ministeru għal Għawdex fejn talbet lil Kunsill sabiex jinnominaw xi għaqdiet jew individwi li għandhom x'jaqsmu ma attivitajiet bħal Via Sagra u dan peress li ser tiġi organizzata mill-Ministeru Via Sagra ħajja għewwa c-Cittadella. Fuq proposta tas-Sindku l-membri qablu li din għandha tghaddi għand il-Kappillan.

7.5 Emejl mir-Regjun t'Għawdex fejn staqsa lil Kunsilli Lokali Għawdxin jekk għandhom xi post/garaxx fil-pussess tagħhom li l-Kunsill jista jikri lir-Regjun u dan sabiex jibda jservi ta' *store* għat-Tribunal Reġjonali. Il-Kunsill ma jistax jikri wieheċ mill-garaxxijiet tiegħu peress li huma bit-turgien.



Kunsill Lokali Fontana

7.6 Ittra minn Transport Malta fejn taw l-approvazzjoni tagħhom sabiex isir *un/loading bay* quddiem il-garaxx 45, Triq Kappillan Gużepi Hili. Il-membri qablu li dawn għandhom jinżebgħu u jiġu infurmati *r-road section* b'dan.

9. Materji oħra

Is-Seg. Eżekuttiv infurmat lil membri li-

9.1 Irċeviet ilment minn għand Paul Farrugia ta' Triq il-Għajn sabiex isir *patching sew* fil-parti ta' Triq il-Għajn quddiem il-ħwienet. Il-membri qablu li għandha tintbghat *korrispondenza* lid-Direttur Proġetti u Żvilupp.

9.2 Irċeviet ilment minn għand Emanuel Grech fejn informa lil Kunsill li bid-*double yellow line* li inżebgħah faċċata tal-garaxx tiegħu fi Triq ta' Mulejja xorta mhux biżżejjed biex johroġ mill-garaxx għalhekk talab sabiex isir *one meter double yellow line* mal-ġenb tal-garaxx tiegħu. Is-Seg. Eżekuttiv infurmat lil membri li l-Kunsill kien diġa ġab l-approvazzjoni għal dan minn Transport Malta pero' is-Sur Grech kien irifjutah peress li kien ser isir ta' quddiem il-garaxxijiet tal-Kunsill. Peress li dan ma ngħatax permess biex ikun twil biżżejjed minn *Transport Malta*, s-Sur Grech kellu jerga jitlob dan. Il-membri qablu li dan għandu jsir la diġa hemm il-permessi minn *Transport Malta*. Is-Sindku qal li kellu jsir mill-bankina l-isfel.

9.3 Ilment minn għand is-Sur Andrew Tabone fejn ilmentat illi qed ikun hemm karozzi ipparkjati quddiem il-garaxx tiegħu fi Triq ta' Mulejja u għalhekk talab għal *one meter double yellow line* mal-ġenb tal-garaxx tiegħu. Il-membri qablu li għandu jintalab il-permess minn Transport Malta.

9.4 Ilment minn għand Frances Mercieca fejn ilmentat illi l-latrini pubbliċi qed jinżammu mahmuġin ħafna. Il-membri qablu li għandha terġa' tintbghat ittra rreġistrata u wkoll niġbdulu l-attenzjoni li għandha bżonn tibjeda.

9.5 Maria Homoki sabiex tikri is-sala tal-kommunita għal zmien twil sabiex torganizza logħob għat-tfal, drama courses, craft sessions u sports. Is-Sindku qal li skond il-*bye law* din suppost tiġi iċċargjata €100kull darba u li jekk tiġri xi ħsara trid tidhol responsabbli. Il-membri qablu li tintbghat emejl lis-Sna Homoki sabiex tinforma lil Kunsill bil-ġranet li trid tikrija.

9.6 Is-Seg. Eżekuttiv għaddiet lista għal talba ta' LED's ġodda fil-Fontana. Dok B. Infurmat ukoll lil prezenti li dawn ser jiġihallsu mir-Regjun t'Għawdex. Is-Sindku ta spjegazzjoni fejn dawn l-LED's il-ġodda qed jintalab li jsiru. Il-membri qablu li tintbghat ittra lir-residenti fejn l-Engineer qed jipproponi li jeħlu dawn il-bozzoz sabiex il-Kunsill jikseb l-approvazzjoni tagħhom. Is-Seg. Eżekuttiv



Kunsill Lokali Fontana

ġibdet l-attenzjoni tal-membri li l-bozza li saret l-applikazzjoni għaliha fi Sqaq Nru 5 ma tistax issir peress li hu sqaq privat. Il-membri qablu li l-Isqaq ta' Fuq il-Lunzjata avolja hu privat xorta tehel peress li diġa kien hemm waħda li nqalghet mill-Kunsill meta twaqqqa il-post is-sena l-oħra. Is-Sur Micallef staqsa jekk hux ser isir dak il-fanal li talab fi Triq l-Isptar San Ġiljan. Is-Sindku nfurmah illi l-Engineer infurmah illi dak il-fanal ma jistax isir peress li biex tehel irid jitressaq fanal ieħor. Is-Sur Micallef ġibet l-attenzjoni illi fil-laqgħa precedenti kien intqal li ser isiru 14-il LED ġdida. Is-Seg. Eżekuttiv infurmatu illi hi iffirmit 14-il applikazzjoni lil Galea Curmi. Is-Sindku qal li l-Engineer Mario Galea għandu jibgħat rapport lil Kunsill. Is-Sindku qal li l-Engineer kellu wkoll jibgħat applikazzjoni sabiex issir bozza oħra fejn it-taraġ fi Pjazza l-Ghejjun li jagħti għal Triq Ghajn Tuta.

9.6 Rigward ir-risposta ta' l-emejl minn għand id-Direttur fuq il-ħinijiet tal-laqgħa li s-Seg. Eżekuttiv teħodhom *time off in lieu*. Id-Direttur wieġeb illi hu jaqbel mar-risposta tas-Sur Pio Farrugia, l-Asst Direttur jġififieri s-Seg. Eżekuttiv ma tistax taqbeż l-40 siegħa xogħol fil-ġimgħa. Is-Sindku ġibed l-attenzjoni tas-Seg. Eżekuttiv illi għandha timxi mal-ħinijiet tal-Gvern jġififieri, fix-Xitwa jinfetaħ l-uffiċċju mis-7.15 san-12.30 u mis-1.15 sal-4.45 u fis-Sajf jinfetaħ mis-7.00 sas-1.00pm.

Mis-Sindku

9.7 Is-Sindku qal li Asst Direttur ma wieġibx l-emejl li hadet l-inizjattiva tikteb is-Seg. Eżekuttiv f'Settembru li għadda rigward il-mistoqsija rigward il-PMSC għaliex is-Sindku ma jithallix jattendi l-laqgħat.

9.8 Il-laqgħa giet sospiza fis-6.05 ta' fil-għaxija peress li resident ried jittellem mal-Kunsill u għalhekk is-Sindku waqqaf il-laqgħa. Il-laqgħa tkomplet fis-6.15 ta' fil-għaxija. Il-membri talbu lis-Seg. Eżekuttiv sabiex tiftiehem ma ufficijali minn Transport Malta sabiex jiġu jivverifikaw huma stess jekk ir-resident Emanuel Grech ikunx jista' jidhol u joħroġ fil-garaxx bil-vettura tiegħu.

Il-laqgħa tkomplet fis-6.15 ta' fil-għaxija.

9.9 Is-Sindku qal li kellem lil Kuntrattur Joe Grima wara li tlesta x-xogħol ta' restawr tan-niċċa u s-Sur Grima infurmah illi sabiex ipogġi l-istatwa u jwaħħal l-gwarniċ qed jitlob ħlas lil Kunsill €100 bil-VAT b'kollox. Il-membri qablu. Fuq proposta tas-Sindku l-membri qablu li l-fanal tan-niċċa għandu jwaħħlu Christopher Gauci. Qablu wkoll li x'ħin tlesta minn kollox in-niċċa, titnaddaf sew it-tabella 'Merħba Fontana' u terġa' tinzebaħ.



Kunsill Lokali Fontana

9.10 Is-Sindku ġibed l-attenzjoni tas-Seg. Eżekuttiva sabiex isir il-ħlas tal-quddiesa ta' Jum il-Fontana lil Kappillan li l-Kunsill approva f'Novembru li għadda. Is-Seg. Eżekuttiv wieġbet li jekk ma jipprovi ebda tip ta' riċevuta ma tista' tagħmel ebda' ħlas u għalhekk il-membri qablu li jekk l-Kappillan ma jkunx jista' jagħti riċevuta dan għandu jithallas bejniethom mill-membri tal-Kunsill.

9.11 Is-Sindku qal li parti mill-*floodlights* tal-Knisja inbidlu u ma ġewx sew peress li mill-bogħod tal-koppla jidhru jixgħelu bħal ċappa dawl speċjalment minn Triq ix-Xlendi u minn hdejn l-għolja ta' Gelmus, barra minnekk mhumiex moħbija wara l-pilandri. Is-Sindku informa lil membri li diġa rrapporta lil Eng. Mario Galea f'dan ir-rigward.

9.12 Is-Sindku informa lis-Seg. Eżekuttiv sabiex il-bankijiet tal-belvedere fi Triq ta' Mulejja jinżebgħu *medium oak*.

9.13 Is-Sindku ġibed l-attenzjoni li twaħħlet tabella ma ' l-Għajn ta' Bendu biex ma jsirx ħasil ta' karozzi iżda reġgħet inqalghet u twaħħlet mal-Fontana Cottage. Is-Seg. Eżekuttiv infurmatu illi din ma saritx mill-Kunsill. Is-Sindku qal li din hi Triq arterja u fl-opinjoni tiegħu irid ikun hemm *bye law* biex ma jsirx ħasil ta' karozzi. Is-Sindku talab lis-Seg. Eżekuttiv x'sar dwar id-*double line* li kien ġie approvat mill-Kunsill għal quddiem l-Għajn ta' Bendu. Is-Seg. Eżekuttiv infurmatu li ser tiċċekja mal-minuti.

9.14 Sabiex il-ħaddiema tal-Kunsill ikaħħlu il-fili tal-kurduna tal-bankina fi Triq John Gaspard le Marchant tul ta' madwar 18-il metru u jimtela' bil-qatran u ramel faxx li hemm maqsum fit-triq.

9.15 Sabiex jissaqqew it-tlett qsari li hemm bil-*belvedere* ta' Triq ta' Mulejja.

9.16 Sabiex il-pjanti ta' taħt ir-*railing* u ta' Triq John Gaspard le Marchant u Triq Kardinal Alessandro Franchi jitnaddfu mill-ħaxix ħazin u tiġi magħzuqa l-ħamrija tal-*pots* sabiex għal bidu tar-rebbiegħa jithawlu pjanti godda.

9.17 Is-Sindku informa lil preżenti illi t-twegiba għar-rikors tal-qorti rigward ċ-Ċentru Ċiviku kien għad baqa' jumejn biss biex jiġi imwieġeb meta ġie diskuss fl-aħħar laqgħa u kompli jgħid illi wasal il-Kunsill fl-10 ta' Diċembru 2015. Huwa preżentaħ il-qorti fit-30 ta' Diċembru 2014, l-aħħar ġurnata peress li fil-jum ta' qabel l-Avukat Jean Paul Grech ma setgħax iwieġeb. Is-Sindku ħallas €87.20 l-ispejjes tar-rikors hu u għalhekk għadda l-kont lis-Seg. Eżekuttiv.

9.18 Is-Sindku qara l-aħbarijiet. Dok Ċ.



Kunsill Lokali Fontana

9.19 Is-Sindku qal li rigward il-*performance Bonus* ta' l-iskrivan jekk support li gie mhejji mis-Seg. Eżekuttiv fil-każ jerga' jigi diskuss. Is-Seg. Eżekuttiv infurmatu la diġa ittiehdet deċiżjoni fuqu mill-Kunsill ma hemmx għalfejn jerga' jigi diskuss. Is-Sindku qal li matul iż-żmien staqsa darbtejn lis-Seg. Eżekuttiv dwar il-ħidma tiegħu fil-Kunsill u gie nformat li sejjer tajjeb.

9.20 Is-Sindku qal li l-laqqha tal-lokalita' għandha ssir fid-29 ta' Frar 2016 fil-5.30 ta' filgħaxija u wara titkompla l-laqqha tal-Kunsill fis-6.00 ta' filgħaxija, dan għar-raġuni li trid issir qabel il-*budget*.

9.21 Sabiex tinqata' mill-ħaddiema tal-Kunsill is-sigra taż-żejt tar-rigħnu li hemm f'tarf Triq Għajn Tuta li twassal sa Wied il-Lunzjata u jingabar il-ftit trab li hemm.

9.22 Is-Sindku qal li ħarġet u għalqet l-iskema għall-attivitajiet kulturali għas-sena 2016, mingħajr qatt ma tressqet fil-Kunsill; b'hekk għal din is-sena ma nistgħux nikkwalifikaw għal attivitajiet bħal ta' Pjazza l-Għejjun. Huwa gie infurmat b'dan mis-Segretarju tar-Reġjun.

Mill-Viċi Sindku

9.22 Sabiex qabel ma ssir iktar ħsara isir il-*patching* necessarju fi Triq Kappillan Hili. Is-Sindku qal li malli jkun hawn il-Perit il-ġdid jieħu ħsiebha malajr kemm jista' jkun. Il-membri qablu jingħata' ċans sal-laqqha li jmiss sabiex jigi ffirmat il-kuntratt mal-Perit il-ġdid.

Mis-Sur Horace Micallef

9.23 Illi it-tabelli tan-*no waiting* fi Triq Wied Siekel huma mgħawġin. Is-Seg. Eżekuttiv infurmat lil prezenti illi ġew ordnati it-tabelli tan-*no entry for heavy vehicles*.

9.24 Sabiex tintalab stima biex jigu rranġati s-*safety carpets* tal-*playing field* peress li tbedu minn xulxin. Sabiex ukoll jinqata' l-ħaxix mill-ħaddiema tal-Kunsill li hemm tiela' mix-xquq tas-*safety carpets*.

9.25 Sabiex jinqata' l-ħaxix ta' Trejjet ta' Wara l-Idjar mill-ħaddiema tal-Kunsill. Is-Seg. Eżekuttiv ġibdet l-attenzjoni tal-Kunsill li dik hija *white road* u ma jistax isir xogħol mill-ħaddiema tal-Kunsill. Il-membri qablu li għandha ssir talba biex dan ix-xogħol isir mill-ħaddiema tal-gvern.

9.26 Sabiex jerggħu jigu ssettjati il-*floodlights* taż-*zebra crossing* ta' Triq Kappillan Hili.



Kunsill Lokali Fontana

9.27 Sabiex is-Seg. Eżekuttiv tgħaddi lil membri tal-Kunsill ir-rapport li hareg rigward is-Segretarji Eżekuttivi. Is-Seg. Eżekuttiv infurmatu illi ma hareg ebda rapport fuq is-Seg. Eżekuttivi iżda rapport mill-NAO rigward il-Audits ta' kull Kunsill. Is-Seg. Eżekuttiv infumathom li r-rapport kien intbghat iżda ser terga tgħaddih lil Kunsilliera b'emejl.

9.28 Informa lil prezenti li kien hemm Cirkulari mill-Local Councils Association rigward konferenza tal-*climate change* fi Spanja li s-Seg. Eżekuttiv ma nfurmatx dwarha lil membri tal-Kunsill. Is-Sur Micallef informa lil prezenti li hu applika għaliha u ser jattendi.

Mis-Sur Mario Mercieca

9.29 Sabiex issir malajr kemm jista' jkun iż-*zebra crossing* fi Triq Kappillan Hili. Il-membri qablu li din għandha tiġi miġbuda l-attenzjoni lil Perit il-ġdid tal-Kunsill.

9.30 Sabiex issir *disabled parking bay* għal kulhadd qrib il-ħwienet fi Triq il-Għajn. Fuq proposta tas-Sindku, l-membri qablu li ssir fi Triq il-Għajn l-isfel mill-kantuniera ta' Triq Kappillan Hili. Il-membri qablu li jintalab il-permess ta' Transport Malta.

Il-laqgħa ntemmet fis- 6.40 ta' filgħaxija.

Il-laqgħa giet agġornata għal nhar it-Tnejn, 29 ta' Frar fis-6.00 ta' fil-għaxija wara il-laqgħa tal-lokalita'.

IFFIRMATA

Saviour Borg
Sindku

*IFFIRMATA

Odette Camilleri
Seg. Eżekuttiv

**Il-minuti ta' din il-laqgħa ġew miktuba mis-Segretarju Eżekuttiv Odette Camilleri iżda ipprezentati fil-laqgħa tal-Kunsill tal-Hamis 5 ta' Mejju mill-Aġent Segretarju Eżekuttiv Ivan Attard li beda jservi f'din il-kariga b'effett mit-Tlieta 19 ta' April 2016. Minħabba f'hekk, dawn il-minuti ġew iffirmati mill-Aġent Segretarju Eżekuttiv Ivan Attard.*